

Kerala Gazette No. 32 dated 9th August, 2011.

PART I

Section iii



கேரள அரசு

சட்ட (சட்டமியற்றல்-சி) துறை

அறிக்கை

எண் 8732/ச. இ. சி. 1/2010/சட்டம். திருவனந்தபுரம், 2010 மே 17.
1932 வைசாகம் 27.

2010 மே 15-ம் தேதி ஆளுநரால் விளம்பர அறிக்கை செய்யப்பட்ட பின்வரும் அவசரசட்டம் பொதுமக்களின் அறிவிற்காக இதனால் பிரசுரம் செய்யப்படுகிறது.

ஆளுநரின் ஆணைப்படி,

கெ. சசிதரன் நாயர்,
சட்டத்துறை செயலர்.

2010-ன் அவசரசட்டம் எண் 19

2010-ன் கேரள பஞ்சாயத்துராஜ் (திருத்த) அவசரசட்டம்

இந்தியக்குடியரசின் அறுபத்தியொன்றாவது ஆண்டில் கேரள ஆளுநரால் விளம்பர அறிக்கை செய்யப்பட்டது.

1994-ன் கேரள பஞ்சாயத்துராஜ் சட்டத்தை மேலும் திருத்தம் செய்வதற்குரிய ஒரு அவசரசட்டம்.

முகவுரை.—1994-ன் கேரள பஞ்சாயத்துராஜ் சட்டத்தை பின்வரும் நோக்கங்களுக்காக மேலும் திருத்தம் செய்வது உகந்ததாக இருப்பதாலும்;

கேரள மாநில சட்டப்பேரவை கூட்டத்தொடரில் இல்லாமலிருப்பதாலும் தாம் உடனடி நடவடிக்கை எடுக்க வேண்டிய சூழ்நிலைகள் நிலவில் உள்ளன என கேரள ஆளுநர் திருப்தியுறுவதாலும்;

தற்போது, எனவே, இந்திய அரசியலமைப்பின் விதித்தொகுப்பு 213-ன் உட்பிரிவு (1)-னால் வழங்கப்பட்ட அதிகாரங்களை பயன்படுத்தி கேரள ஆளுநர் பின்வரும் அவசரச்சட்டத்தை விளம்பர அறிக்கை செய்ய மனமுவந்துள்ளார்.

1. சுருக்கப்பெயரும் தொடக்கமும்.—(1) இந்த அவசரச்சட்டம் 2010-ன் கேரள பஞ்சாயத்துராஜ் (திருத்த) அவசரச்சட்டம் என அழைக்கப்படலாம்.

(2) இது உடனடியாக அமலுக்கு வரும்.

2. 1994-ன் 13-வது சட்டம் தற்காலிகமாக திருத்தம் செய்யப்படல்.—இந்த அவசரச்சட்டம் நடைமுறையிலிருக்கும் காலத்தில் 1994-ன் கேரள பஞ்சாயத்து ராஜ் சட்டத்திற்கு (1994-ன் 13) (இதன் பின்னர் முதன்மைச் சட்டம் என்று அழைக்கப்படும்) பிரிவு 3-ல் குறிப்பிடப்பட்டுள்ள திருத்தங்களுக்கு உட்பட்டு அமலில் இருக்கும்.

3. பிரிவு 4-ன் திருத்தம்.—முதன்மை சட்டத்தின் பிரிவு 4-ல்,—

(1) துணைப்பிரிவு (2)-லும் காப்பு வாசகத்திலும், “கிராம பஞ்சாயத்தின்” என்ற சொற்களுக்குப் பதிலாக அவை வரும் இடங்களிலெல்லாம் “கிராம பஞ்சாயத்தின் அல்லது புளோக் பஞ்சாயத்தின்” என்ற சொற்கள் சேர்க்கப்பட வேண்டும்.

(2) துணைப்பிரிவு (3)-ல், “கிராம பஞ்சாயத்தில்” என்ற சொற்களுக்கு பதிலாக “அதாவது புளோக் பஞ்சாயத்தில்” என்ற சொற்கள் இணைக்கப்பட வேண்டும்.

ஆர். எஸ். கவாய்,
ஆளுநர்.